



2025/850

5.5.2025

DEĊIŻJONI TAL-KUMITAT POLITIKU U TA' SIGURTÀ (PESK) 2025/850

tad-29 ta' April 2025

li testendi l-mandat tal-Kap tal-Missjoni tal-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) (EUAM Ukraine/1/2025)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 38, it-tielet paragrafu, tiegħu,

Wara li kkunsidra d-Deciżjoni tal-Kunsill 2014/486/PESK tat-22 ta' Lulju 2014 dwar il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) ⁽¹⁾, u b'mod partikolari l-Artikolu 7(1) tagħha,

Billi:

- (1) Skont l-Artikolu 7(1) tad-Deciżjoni 2014/486/PESK, il-Kumitat Politiku u ta' Sigurtà (KPS) huwa awtorizzat, f'konformità mal-Artikolu 38 tat-Trattat, biex jiehdu d-deciżjonijiet rilevanti għall-fini li jeżerċita l-kontroll politiku u d-direzzjoni strategika tal-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna ("EUAM Ukraine"), inkluż id-deciżjoni li jahtar Kap tal-Missjoni, fuq proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli").
- (2) Fl-14 ta' Mejju 2024, il-Kunsill adotta d-Deciżjoni (PESK) 2024/1353 ⁽²⁾, li temenda d-Deciżjoni 2014/486/PESK u li testendi l-mandat tal-EUAM Ukraine - sal-31 ta' Mejju 2027.
- (3) Fit-23 ta' Mejju 2024, il-KPS adotta d-Deciżjoni (PESK) 2024/1567 ⁽³⁾, li testendi l-mandat tas-Sur Rolf Michael Hay Pereira HOLMBOE bħala l-Kap tal-Missjoni ta' EUAM Ukraine mill-1 ta' Ġunju 2024 sal-31 ta' Mejju 2025.
- (4) Fis-27 ta' Marzu 2025, ir-Rappreżentant Għoli pproponiet li l-mandat tas-Sur Rolf Michael Hay Pereira HOLMBOE bħala l-Kap tal-Missjoni ta' EUAM Ukraine jiġi estiż mill-1 ta' Ġunju 2025 sal-31 ta' Mejju 2026,

ADOTTA DIN ID-DEĊIŻJONI:

Artikolu 1

Il-mandat tas-Sur Rolf Michael Hay Pereira HOLMBOE bħala l-Kap tal-Missjoni tal-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) huwa b'dan estiż mill-1 ta' Ġunju 2025 sal-31 ta' Mejju 2026.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, id-29 ta' April 2025.

Għall-Kumitat Politiku u ta' Sigurtà

Il-President

D. PRONK

⁽¹⁾ ĠU L 217, 23.7.2014, p. 42, ELI: <http://data.europa.eu/eli/dec/2014/486/oj>.

⁽²⁾ Id-Deciżjoni tal-Kunsill (PESK) 2024/1353 tal-14 ta' Mejju 2024 li temenda d-Deciżjoni 2014/486/PESK dwar il-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) (ĠU L, 2024/1353, 15.5.2024, ELI: <http://data.europa.eu/eli/dec/2024/1353/oj>).

⁽³⁾ Id-Deciżjoni tal-Kumitat Politiku u ta' Sigurtà (PESK) 2024/1567 tat-23 ta' Mejju 2024 li testendi l-mandat tal-Kap tal-Missjoni tal-Missjoni ta' Konsulenza tal-Unjoni Ewropea għar-Riforma tas-Settur tas-Sigurtà Ċivili fl-Ukrajna (EUAM Ukraine) (EUAM Ukraine/1/2024) (ĠU L, 2024/1567, 30.5.2024, ELI: <http://data.europa.eu/eli/dec/2024/1567/oj>).